

Rinanoan kanoan te reirei

Te reirei

- 1. E reireinira te bwai ni kabane aika ti riai n atai n te aro bwa tina kona ni karaoa ae tangiria te Atua**
- 2. Ti riai n tou mwin ana taeka Kristo n te Nutetemanti ao n aki ikotia ma te tua n te Otetemanti**
- 3. Te ongotaeka ni koaua boni karaoan ae tangiria te Atua ao akea riki**

Reirei 4 – Uean te Atua bon ana Ekaretia

Itaia 2:2-3

2 Ao ni bong aika kaitira ao e na kateimatoaki maungani maneaban Jehova iaon taubukini maunga, ao e na kariatataki riki nakon tabuki; ao a na bane n ranga botanaomata nako nanona. 3. Ao a na nako natanaomata aika bati ao a na kangai, kam na karaki, ao ti na ararake nakon ana maunga Jehova, nakon maneaban Atuaia Iakobwa; ao E na reireira ana aro nako, ao ti na nakonako ni kawaina nako: bwa e na otinako te tua mai Tion ao ana taeka Jehova mai Ierutarem.

Karaoana: Kateana
Kariatataki: Rietaata

1. N ningai te tai ae e na roko iai?
A. N te moan tai
B. Ni bong aika kaitira
2. Mwaneaban antai ae e na kateaki n te maunga?
A. Te Uea
B. Itaia
3. E na roko mai ia te tua
A. Tion
B. Betereem
4. E nako mai ia a na taeka te Uea?
A. Ieriko
B. Ierutarem



Ierutarem bon te kawa ae tei iaon te maunga are Tion.

Mwaneaban Jehova e na kateaki ni boong aika kaitira. Ao ana taeka te Atua ke te Tua e na otinako mai Ierutarem ke Tion.

1. B 2. A 3. A 4. B

Taniera 2:28, 44

28 Ma boni iai te Atua i karawa ae kaotioti baika raba, ao E kaota ae na roko ni bong aika kaitira nakon te uea ae Nebukaneta. Aio miim, ma mi ni burabeti akana i atum iaoni nem ni wene.

44Ao n aia bong uea akanne ao E na katea ueana Atuani karawa, ae e na bon aki uruaki n aki toki ao e na aki katukaki tauan taekana nakon te botanaomata teuana, ma e na ururu mani kamaunai uea akanne ni kabane, ao e na tei matoa n aki toki.

Kamaunai: urui/katokia
bwa ena aki manga
kabonganaki

N te boki ae Taniera2:28-44,
Taniera e kabwarabwaraa
miin Nebukaneta are e miia
ao e koata naba nanon miina.

5. E kaotaki nakon te uea ae Nubukaneta bwai aika ana eiki n ningai?
A. Inanoni maiun Nebukaneta
B. Ni bong aika kaitira
6. E koni kamaunaki Uean te Atua anne?
A. Eng
B. E aki
7. Tao mannra ae e na tei inanona uean te Atua anne?
A. Akea tokina
B. Ni karokoa maten te uea

Temoan Uean Bwaburon

Te kauoua Uean Botia

Te kateniua Uean Kuriki

Te kaaua Uean Room



Itaia ao Taniera a taetae ni burabeti ibukini kanoan bong aika kaitira. E taku Itaia bwa e na kateaki maneaban te Uea, ao ea taku Taniera bwa e na kateaki Uean te Atua ae na bon aki kona ni mauna, mae e na teimatoa n aki totoki.

N rongorongon te aonnaba ao **Bwaburon** e taenikai iroun **Botia** ao e kataenikaiaki iroun **Kuriki** are e a manga kataenikaiaki irouia **I- Rom**

5. B 6. B 7. A

Mareko 9:1

Ao E taku nako ia, e koaua ae I a tuangngkami, bwa a mena ikai tabemwang, ibuakon te koraki ae tei irarikira, aika a na bon aki mate, ni karokoa a tia n nora uean te Atua bwa e a roko ma te mwaka.

E boni koaua: E aki kewe**Katoonga:** Te taeka n kabotau (n rinanona)

8. E taku Iesu bwa tabeman na aki mate ni karokoa a nora tera?
 - A. Uean te Atua bwa e roko
 - B. A taenikai I-Rom

9. Uean te Atua e na roko ma tera?
 - A. Te mwaati
 - B. Te korakora



Ngke e tabe Iesu ni kabwarabwara iaon te aba, ao E tuangia aomata bwa tabeman mai ibuakoia a na boni maiu ngkana e roko uean te atua ma te mwaka. Ao ngkai e ataki bwa Iesu e taetaekina te koaua ao anne ae e ataki iai bwa e roko uean te Atua inanon te moan tienture ngke iai tabeman aika a boni maiu.

8. A 9. B

I-Korote 1:13

E a tia ni kamaiura mani mwakan te ro, ao E uotira nako nanon uean Natina are tangiraki

Uotira nako: Kairira nako man te tabo teuana nakon te tabo teuana

10. E a tia ni kamaiura man tera?

- A. Mwakan te ro
- B. Uean te Atua

11. E a tia ni uotira nako nanon tera?

- A. Mwakan te ro
- B. Uean Natina



E kakoauaki bwa a bane n koro bukin taetae n burabeti bwa aonga n kona ngkanne aomata n rin n Uean te Atua are e a kaman burabetiaki aron rokona. inanona. Te titiraki ngkanne bwa e roko ningai Uean te Atua?

10. A 11. B

Mwakuri 1: 6-9

6 Ma nagaia aei, ngke a botaki uakekei, ao a titirakinna ni kangai, te Uea, ko nangi manga kaoka ueaia Iteraera nako ia ngkai? 7 Ao E taku nako ia, tiaki ami bwai tea tai taian tai nako ma bong ake E motiki te Tama ni mwakana. 8. Ma ane kam na anganaki te mwaka, ngkana E roko te Tamnei are Raoiroi I aomi: ao ane kam n ariki bwa tan kaotioti ibukiu i Ierutarem, ao Iutaia ni kabanea, ao i Tamaria, ao ni karokoa tabon aonaba. 9 Ao ngke E a tia n atongi baikai, ngke a tabe n tarataraiia, ao E uotaki rake; ao e mwaneia te nang mai mataia

Kamaiua: manga kaoka arona mai imwaina

Noria : matakua kinna

12. A titiraki abotoro nakon Iesu bwa E na manga kaoka tera?
A. Te tanga ni buaka
B. Ueaia Iteraera
13. N te tai are a titiraki Abotoro e a tia n roko Uean te Atua
A. Eng
B. Tiaki
14. E rierake nako karawa Iesu imwain rokon Uean te Atua?
A. Eng
B. Tiaki



40 te bong imwin utin Iesu man te mate, ao E waerakena nako karawa. E tuai roko Uean te Atua bwa iaoni kawaina

12. B 13. B 14. A

Mwakuri 2:5-6a; 16-17a; 30-33;

5 Ao a maeka i Ierutarem I-Iutaia aika aomata aika raoroi, mai ibuakoia aomata ni kabaneia ake 6 iani karawa. Ao ngke e ongo te aba te nea arei, ao a botaki aomata, ao a kuba, bwa a bane n ongo i rouia bwa a taetae n aia taetae nako:


Nanon taeka

Manga uti : kautaki
man te mate

16 Ma aio te taetae are atongaki iroun te burabeti are ioera. Are e kangai, 17 Ao n te tai ae rimwi, E taku te Atua, N na nurakina Tamneiu iaomia aomata ni kabaneia; ao ana taetae ni burabeti natimi mwane ma natimi aine, a na miakini ami unimwane, a na nori mi ni burabeti ami rorobuaka:

30 Ma ngaia arei, bwa ngke te burabeti teurei, ao ngke E ata te Atua bwa E tuea n te taeka n tuea nako ina, bwa e na katekateka uan rarikini birotana temanna iaon ana kaintoka nuea; 31 ngke e nora aei rimoa, ao E taekina manga utin te Kristo, bwa E aki kitanaki i Eriti, ao E aki nora 32 naba te mka rabwatana. E kauta Iesu aei te Atua, are taani kakoaua utina 33 ngaira ni kabaneira. Ao ngkae E neboaki n atain te Atua, ao ngkae E anganaki iroun te Tama te taeka n akoi are taekan te Tamnei are Raoroi, ao E nurakina te baei, ae kam noria man ongo.

15. Tera aran te kawa ae a mena iai?
 - A. Ieriko
 - B. Ierutarem
16. E nori baikai Ieora bwa kanoan bong aika?
 - A. Kaitira ni bong
 - B. Bong aika abwabwaki
17. Te kibu 30 e katekateki Iesu Kristo iaon?
 - A. Te kaintoka nuea
 - B. Te bwa
18. Te kibu 33 E mena ngkai ia te Kristo
 - A. I karawa
 - B. Iaon te aba



Taekan uean te Atua tiaki ni Mwakuri 1, bwa Mwakuri 2, bwa e kinaki iai te tai ae moanaki mai iai bong aika kaitira ngke E taku te Atua bwa E na katea Ueana, ao te Uea are Iesu Kristo E tekateka I angatain Tamana n ana kaintoka nuea. Are E kaotaki iai bwa E a tauraoi n tautaeka.

15. B 16. A 17. A 18. A

Mwakuri 2:36-38, 41, 47

36 Ma ngaia ae ke a bane ana utu Iteraera n ata Iesu naba arei, are kam kamatea n te kaibangaki, bwa e boni koaua bwa e karaoia te Atua bwa te Uea ao te Metia. 37 Ao ngke a ongo te taeka arei, ao a ewaraki inanoia, ao a taku nakoni Betero ma taan tuatua ake raona, mwane, tari, tera ae tina karaoia? 38 Ao e taku Betero nakoia kam na rairi nanomi, ao kam na bane ni babetitoaki n arani Iesu Kristo nakon kabwarani bure, ao are kam na anganaki iai te bwai n tituaraoi are te Tamnei are Raoiroi.

41Ao ake a kaki i nanoia ana taeka a babetitoaki: ao a ikotaki nako ia n te bongi naba arei tao teninga te aomata.

47ao a karaoiroa te Atua ao a tangiraki irouia aomata ni kabaneia. Ao te Uea E ikotia ma ngaia n te bong ae koraki akana a tabe ni kamaiuaki.

19. Tera aia titiraki?
 - A. E aera kam kabwarabwara Iesu?
 - B. Tera ae tina karaoia?
20. Tera ana kaeka Betero?
 - A. Kam na rairi nanomi ao kam na bane ni bwabetitoaki
 - B. Kam na onimaki ao tataro
21. Tera ae a karaoia aomata aikai?
 - A. Kauntaeka
 - B. Bwabetitoaki
22. Ao a ikota nakea?
 - A. Te ekaretia
 - B. Kain Rom
23. Antai ae ikotia?
 - A. Betero
 - B. Te Uea
24. Iai rabwatan te ekaretia ngkai a ikotaki nako iai?
 - A. Eng
 - B. Tiaki



19. B 20. A 21. B

22. A 23. B 24. A

Inanon te boki ae Mwakuri 2, ao te Atua E tabe ni ikotia ma te Ekaretia ake a tabe ni kamaiuaki. Aio te moan tabo n te Bwaibara ae taekina te Ekaretia iaon te aba. Te Ekaretia e moanaki ikai ao tera ngkanne uean te Atua?

Te Ekaretia boni Uean te Atua. Ao aikai itera tabeua aika tina kona iai n ataia bwa e koaua.

1 Timoteo 3:15

Ma ngkana I kamanai n aki roko, bwa ko aonga n ata arom ane riai ibuakoia kain maneaban te Atua, ae a na Ekaretia te Atua ae maiu, ae bouan te koaua ae aana.

Mataio 16:18-19

18 ao I taku nako im, bwa Betero ae te atibu ngkoe, ao N na katea au Ekaretia i aon te bwaa aei; ao a bon aki kataea ana kai mataroan nneia tamneia mate. N na anganiko kingin uean te Atua: ao ane ko kabaea i aonaba ao e a manga kabaeaki naba i karawa. Ao ane ko kabwara i aonaba ao e a manga kabwaraki naba i karawa.

Kabwara: Taekina ana Taeka



Bongan n te king bwa e kauka te roka ao e karinia aomata. Mwakuri 2, Betero ngaia are e tuangia aomata aroia ae a kona iai n rin inanon te ekaretia. Ao aio te kawai teuana ae ti kona iai n nor ate ekaretia bwa titebo ma uean te Atua.

Te ekaretia ana auti te Atua.

E taekinna ngkoa nakon Itaia bwa e na katea ana auti ni bong aika kaitira, ao n aron naba are tuanga Taniera bwa E katea ueana n te tai anne.

25. Antai ae taetae n te boki ae Mataio?
A. Iesu
B. Bwauro
26. Antai ae e taetae ibukin katean ana ekaretia?
A. Iesu
B. Betero
27. Ao tera are e anganaki Betero iroun Iesu?
A. Kingin uean te atua
B. Te bau nuea

E taku Iesu bwa e na katea ana ekaretia, ao E angan Betero kingin uean te atua

25. A 26. A 27. A

Iai riki bwai tabeua aika a kaota irekeireken te ekaretia ma uean te Atua

Mataio 25:1

Ao uean te Atua aiaroia tengaun te kibono, ake anai aia bwae n otinako ni butimwaea te tia iein

Ni kabwarabwaran uean te Atua, ao Iesu Kristo e kabotauaki ma te tia iein te mwane ao te ekaretia bwa te tia iein te aine ke buun Iesu krist

2 Korinto 11:2

Bwa I tangiringkami n te tangira ae korakora ae ana bwai te Atua: bwa I mareingkami nakon te mwaane ae ti temanna, bwa I aonga n angani Kristo ngkami bwa kanga te kibono ae itiaki



Ioane 3:5

E taku Iesu, e boni koaua ae I a tuangingkami, bwa ngkana e aki bungiki te aomata n te ran ma te Tamnei, ao e aki kona n rin n uean te Atua.

Te bwabetito bon te manga bungiki ibukin te rin inanon uean te Atua bwa te Atua ae E ikotiko nakon ana ekaretia



Mwakuri 2:41, 47

41 Ao ake a kaki inanoia ana taeka a bwabetitoaki: ao a ikotaki nako ia n te bong naba arei tao teninga te aomata.

47ao a karaoiroa te Atua, ao a tangiraki irouia aomata ni kabaneia. Ao te Uea E ikotia ma ngaia n te bong ae korakiakana tabu ni kamiuaki.

E berita te Atua ibukini Ueana ae e na bon aki kona n toki. Taetae ni burabeti aikanne a bane ni kakoroaki bukia iaon Ierutarem n te ririki naba are E mate iai Iesu ao e moanaki naba iai ana Ekaretia. Uean te Atua bon ana Ekaretia are E kateia Iesu.

Taetae ni burabeti ibukin te ekaretia ma kakoroan bukia

Taetae ni burabeti:

<p>Itaia 2:2-3 Bong aika kaitira Ana auti te Uea Ana auti te Atua Ierutaem, maungan Tion</p>	<p>Jloera 2:28-32 Bong aika kaitira Nna urakina Tamneiu Ierutarem, maungan Tion</p>	<p>Taniera 2:28-33, 36-40, 44 Bong aika kaitira N te tai are e uea man tautaeka iai Rom Ierutarem, maungan Tion</p>	<p>Mareko 9:1 Uean te Atua inanon aia tai ni maiu aomata</p>	<p>Mataio 16:18-19 E taku Iesu bwa E na katea ana Ekaretia. Betero ngaia are e anganaki kingin uean te Atua Te ekaretia titebo ma uean te atua.</p>
--	---	---	--	---

Taetae ni burabeti a koro bukia

Mwakuri 2:2-4 Ao e roko naba te nea mai karawa n aiaron ukin te ang ae baibati, ao e kaon ate auti are a tekateka iai. Ao a kaoti nako ia newe aika kirimwanganga aika kanga aiaron te ai; ao e mena iaioia nako. Ao a bane ni **kaonaki n te Tamnei ae Raioiroi**, ao a taetae n taetae tabeua, n aiaron are E angania te Tamnei bwa ana taetae iai.

Mwakuri 2:16-17 aio are e taekinaki irou te burabeti are Ioera ao ane ena roko rimwi ni **bong aika kaitira** e taku te Atua, **Ma aio N na nurakina Tamneiu iaioia aomata ni kabaneia**

2:14 Ao e teirake Betero ma uake tengauni ma temanna ao a kanenea bwanaia, ao a taku nako ia, mwane aika Iutaia, ao ngkami ni kabaneingkami aika kam maeka **Ierutarem**, e na ataki aei iroumi, ao kam na ongora n au taeka.

Mwakuri 2:38, 41, 47 ao e taku **Betero** nako ia kam na rairi nanomi, ao kam na bane ni babetitoaki n aran Iesu Kristo nakoni kabwaran bure ao ane kam na anganaki iai te bwai n tituaraoi are te Tamnei are **Raioiroi**.

41 ao ake a kaki inanoia ana taeka a bwabetitoaki: ao a ikotaki nako ia n te bong naba arei tao teninga te aomata. **47** ao a karairoa te Atua, ao a tangiraki irouia aomata ni kabaneia. Ao te Uea E ikotia ma ngaia n te bong ae koraki akana tabe ni kamiuaki.

(Betero e tuangia aomata bwa teraa ae a kainanoaki bwa a na karaoia bwa aonga n konaa n ikotaki nakon Uean te Atua are bon ana Ekaretia)

E a tia ni berita te Atua bwa e na roko Ueana ae teimatoa n akea tokina n ana tai n tautaeka Rom. Ao anne e bon riki ni koro bukina ibukina bwa E atongnga

Ao anne te ekaretia are E kateia Iesu are ana Ekaretia te Atua ke Uean te Atua. E tei i Ierutarem 50 te bong imwin utina mai ibuakoa mate. (33AD)

Uean te Atua ke ana Ekaretia Kristo e mena ngkai iaon te aba.

E berita te Atua bwa bon akea tokini Ueana. Taetae ni burabeti aikai a bane ni koro nanoia iaoni Ierutarem n te ririki are E mate iai ao e moanaki naba iai ana ekaretia. Uean te Atua bon ana ekaretia Iesu Kristo are E kateia, ao e kona ni warekaki taekana inanon te Bwaibara.